











START

CONTROL TEST TARGET for Kodak Quality Monitoring



Aa Bb Cc Dd Ee Ff Gg Hh Ii Jj Kk Ll Mm Nn Oo Pp Qq Rr Ss Tt Uu Vv Ww Xx Yy Zz
 Aa Bb Cc Dd Ee Ff Gg Hh Ii Jj Kk Ll Mm Nn Oo Pp Qq Rr Ss Tt Uu Vv Ww

Note: This target is intended for routine quality control checking and uniformity.
 It is not to be used for certification of meeting any ANSI or ISO Standards for image quality requirements.
 Note: To record background density, use a blank sheet of white paper.

Document Imaging
 EASTMAN KODAK COMPANY
 Rochester, New York 14650
 1-800-232-8811

DOCUMENT
 IMAGING



1870
1871
1872
1873
1874
1875
1876
1877
1878
1879
1880
1881
1882
1883
1884
1885
1886
1887
1888
1889
1890
1891
1892
1893
1894
1895
1896
1897
1898
1899
1900

Microfilmed 2004
By the
Center for Jewish History

For
YIVO Institute
For Jewish Research

NEW YORK, NY

Reproduction may not be made
without permission.

YIDDISH
DRAMA

PRESERVATION
PROJECT

YIVO
LIBRARY

REEL

Y-2004-1885.8

Levitt, Morris.
Tsvey eynakters.
Nyu York, 1928

BIBLIOGRAPHIC RECORD TARGET
YIVO INSTITUTE FOR JEWISH RESEARCH

Master negative Storage Number Y-2004- 1885.8

Levitt, Morris.
Tsvey eynakters.
Nyu York : A. Biderman, 1928.
64 p. ; 22 cm.

1. Yiddish drama.--lcsh
I. United States-New York-New York

ID: NXYH00-B6013 CC: 9114 DCF: [HBR]
CALL #: /1300

Reduction ratio X 10.0

2/1300

אל

מס' יוסטאן 13
עקב
סוף צבא
ה'תש"א

צוויי איינאקטערם

פון
דר. מארים לעוויט



צענטראלע יידישע פינאנאטעק
אין פרעסע ארכיוו

פארלאג א. בידערמאן
239 איסט 12-טע גאס, ניו יארק.

אינהאלט:

1. א פאמענדער שידוך.
קאמעדיע אין איין אקט
2. ניט געלונגען.
א שפאס אין איין אקט

Copyright, 1928

BY

DR. MORRIS LEVITT

916 EAST 176TH STREET, NEW YORK

א פאמענדער שידוך

קאמעדיע אין איין אקט

א מתנה מיינע ליבע זין
ניסן און עזרא.

סצענע:

א געוויינלאך ארים עס-צימער. רעכטס —
אז אלט-מאדיש בופעט, אויף וועלכן עס
שטייט א קופערנע מנורה, צוויי לייכטער:
אויפ'ן וואנט א שפיגל: אין ווינקל שטייט
א היימיש סאמאואאר אויף א דרייעקיקן
הילצערנעם טישל. לינקס — א טיר, וועל-
כע פירט צו די איבריגע חדרים: אז אלטע
סאפע. אין הינטערגרונט — א קארדאר.
וועלכער פירט צום אריינגאנג: איין פענצ-
טער און א ניי-מאשין. אין מיטן צימער —
א רונדער טיש, ביינקלאך. אויף די ווענט
בילדער: דר. הערצל, שלום-עליכם, פא-
מיליען פאטאגראפיעס. אין צימער איז
האלב טונקל. עס פאלט אריין אביסל ליכט
דורכ'ן פענצטער. שרה העניע, אין א פאר-
טוף מיט פארקאטשעטע ארבל, קערט די
הויז מיט א בעזים. זעלדע ויצט לעבן פענצ-
טער אויף א פאטער-שטול, זי האלט אירע
פיס אנגעשפארט אויף א קליין ביינקעלע
און צירעוועט א זאק איבער א גלאז. זי איז
געקליידעט אין שווארצן, טראגט א גלאטן
שייטל, אויף וועלכן עס איז ארומגעבונדן
א ווייסע זידענע געבלומטע טיכל, אויפ'ן
שפיץ נאז — א פאר ברילן.

פערזאנען:

פרידע מירמעלשטיין, 20 יאר אלט.
שרה העניע, איר מוטער.
זעלדע, איר באבע.
בענצע נח שפיטאלניק, 22 יאר אלט.
אברהם פיוועל, }
נאטאן פוקסמאן, } לאנדסלייט.
צייט — הערבסט, פארנאכט.
פלאץ — ניו יארק.

זעלדע: איד ביו שוין בא דיר צונאסט באלד א
א וואך און איד האב דיין פריידעלען נאך
ניט אנגעקוקט.

שרה העניע: זי זיצט דען אין שטוב, די שטי-
פערקע! — אפגעגעסן, לויפט זי באלד
אוועק... היינטיקע קינדער האלטן נאך
אין איין ארומלויפן.

זעלדע: אמאל זיינען קינדער ארומגעהאנגען
לעבן דער מאמעס פארטוד — היינטיק
צייטן איז עס אנדערש.

שרה העניע: צוריקגערעדט, פארוואס זאל זי
זיצן אין הויז? א גאנצן טאג חושד'ט מען
ערגעץ אפ אין אז אפיס און מ'בארעבאניעט
מיט די פינגער איבערן טייפרייטער, קומט
אין אונט — ווילט זיך ארויסגיין אביסל...
(קליינע פויזע.)

זעלדע: נו, און וואס הערט זיך עפעס מיט א
חתן?

שרה העניע: עס דרייען זיך ארום איר נאך
וואזשנע בחורים, אבער צו קיין תכלית
קומט עס ניט.

זעלדע: איבריגס, טאכטער מיינע, שטארק
זארגן זיך דארפסטו ניט, — זי איז אז
עין הרע א שייז און קלוג מיידל.

שרה העניע: אבער די יארן, מאמע, שטייען
ניט, א מיידל דארף מען חתונה מאכן וואס
פריער. (זי דערמאנט זיך עפעס, בלייבט
שטיין.) דו הערסט, מאמע, אונזער נייער

בוטשער פרענט זיך אלעמאל נאך אויף
אונזער פריידעלען. קענטיק זי איז אים
שטארק געפעלן. ער איז א גאנץ וואוילער
יונגערמאן. ערשט עטלאכע חדשים איז
לאנד און ער האט שוין אפגעשפארט בא
ניין הונדערט טאלער. איד האב איר איינ-
מאל אנגעמוט אים, — האט זי זיך אויס-
געלאכט. כדאי, זאגט זי, חתונה האבן און
ווערן א בוטשערקע און פארקויפן לעבעך-
לאך און פופיקעס צו אלע יענטעס.

זעלדע: זעסטו, אמאליקע יארן איז שוין אני-
דערש געווען. מיד האט מען דען אנגע-
פרענט? איד האב דאך דעם טאטן דיינעם,
עליוהשלום, זאל ער דארטן זיין א גוטער
בעטער פאר אונז, ביז דער חתונה אפילו ניט
אנגעקוקט, און דאך האבן מיר אפגעלעכט
בשלום גאנצע פערציק יאר, הלואי אויף
היינטיקע ניט ערגער.

שרה העניע: אמעריקאנער מיידלאך פארלאזן
זיך ניט אויף די מבינות פון זייערע עלטערן.
דערצו ווילן זיי חתנים מיט אלע מעלות.
און אזעלכע איז שווער צו קריגן.

זעלדע (זיפצט): ווער ווייסט, אפשר זיינען זיי
גערעכט! ...

(אין צימער איז דורך דער צייט געווארן
טונקל. שרה העניע צינט אן די נאז.)

זעלדע: אט אזוי איז בעסער, איד וועל קענען
זען ווי צו צירעווען די זאק.

(מען קלינגט. שרה העניע גייט עפענען די
טיר, קומט צוריק מיט בענצע נח'ן. ער איז
אנגעטאן איז א לאנגן מאנטל, באפלעקט
פון בלוט און באדעקט מיט פעדערן. אויפ'ן
קאפ בא אים איז אנגערוקט א גרויסע וויי-
כע היטל. אויפ'ן זויס פון זיינע פוכקע,
רויטע באקן שפראצט ארויס א בלאנד
בערדל.)

שרה העניע: אז מ'וואלט דערמאנט משיח'ן.
וואלט ער אויך געקומען! טאקע ערשט גע-
רעדט פון אייד. מאמע, אט דאס איז אונז
זער נייער בוטשער. זעצט זיך, מיסטער.
(בענצע נח זעצט זיך שעמעוודיק אויף א
ברעג ביינקל.) נו, וואס דערציילט איר
עפעס?

בענצע נח: געקומען פרעגן אויף אן ארדער.
אפשר דארפט איר א גוט חלק פלייש פאר
מארגן? ... ערשט דערהאלטן פרישינקע
רינדן, קאלבס פלייש, א טייער שטיקל
שפאנדרע.

שרה העניע: בריינגט מארגן צוויי פונט פרי-
שע קאלבס פלייש. פארגעסט ניט צולייגן
א פאר קנאכן-ביינער און אביסל פעטס.

בענצע נח: אייד, מיסעס מירמעלשטיין, גיב
איד אלעמאל פון דאס בעסטע.

זעלדע (באטראכטענדיק בענצע נח'ן פון איבער
די ברילן): ווי רופט מען דיר, יונגערמאן?
בענצע נח: וועמען מיינט איר, מיד?

זעלדע : יא, דיד טאקע מיין איד.
 בענצע נח : מען רופט מיד בענצע נח שפיטאל-
 ניק.
 שרה העניע : זייער א מאדנע פאמיליע, איד
 פארגעס עם אלעמאל.
 זעלדע : פון וואנען קומט עם א איד ?
 בענצע נח : פון ראסיי ... פון מינסקער גר
 בערניע. מיין שטערטל הייסט קאראפוזאור
 קע. (שרה העניע אפ.)
 זעלדע : ביסטו, בענצע נח, אין דערהיים אויף
 געווען א בוטשער ?
 בענצע נח : ניין, אין דערהיים, אין קאראפוז-
 זאווקע, בין איד געווען א קצב. איד וואקס
 פון א משפחה פון סאמע קצבים, נאר מיין
 זיידע אלעשאלעם אין געווען א באוואוס-
 טער פערד הענדלער, א גרויסער קענער אויף
 פערד געווען.
 זעלדע : אזוי נאר ! — דיין זיידע אין געווען
 א גרויסער מבין אויף פערד ?
 בענצע נח : אהא, נאך אלץ הייסט א מבין.
 איר הערט, אין א מארק-טאג, אז ער פלעגט
 דערזען א ניי פערדל בא א פויער, פלעגט
 ער עם באלד צוכריאשמשען דאס מויל.
 פאררייסן די ראזע צונג אויף א זייט,
 אריינקוקן אין די ציין און פונקט טרעפן די
 יארן. אהא, שוין איינמאל א מבין געווען
 אויף פערד ! ...

זעלדע : פלעגט ער ליב האבן דעם ביטערן
 טראפן אויף ?
 בענצע נח : איר מיינט אביסל בראנפן ? ...
 נאט באהיט ... וואס רעדט איר, מיין זיידע
 דע א שכור ! ... נאר אמאל נאך א געלונג-
 גענעם יאריד פלעגט ער זיך אריינכאפן אין
 א שיינק, נעמען אליין א קאפעטשקע און
 אלעמען טראקטירן. נו, און שמחת תורה
 פלעגט ער זיך טאקע אנ'שכור'ן, אבער דאס
 איז דאך א מצוה ... מיין זיידע אין געווען
 א וואוילער איד. ניט קיין גרויסער לער-
 נער, אבער א גוט ברודער געווען, אז אפער-
 נע האנט געהאט, געטאן מענטשן טובות.
 זעלדע : אין חדר, בענצע נח, ביסטו געגאנגען?
 קאנסט עפעס לערנען, שרייבן ?
 בענצע נח : אודאי געגאנגען. — ביז עלף יאר
 אין חדר געגאנגען. געלערנט דאוונען. א
 שטיקל חומש, אביסל שרייבן אויף ...
 (שרה העניע קומט אפ.)
 זעלדע : דו הערסט, שרה העניע, דער מאן
 וואקסט דאך גאר פון גרויס יחוס.
 שרה העניע : זעסטו, דאס איז ניט דער עיקר.
 איר דערציילט בעסער, בענצע נח, ווי ניט
 עם אייך אין די בוטשער ביזנעס ?
 בענצע נח : ביזנעס אין, א דאנק גאט, ניט
 צו פארזינדיקן. דער עולם עסט, אז עין
 הרע, נאנץ נישקשה ... איר פארשטייט.
 לייזונג אין דא און עקצפענצעס אין קליינע.

קומט מען צו א טאלער. עסן און א געלעך
 גער קאסט מיד ניט... איד האב נאך די
 ערשטע צייט געהאט אביסל צרות פון פאך
 ליצמאן. ער פלעגט מיד ניט לאזן שלאפן
 אין בוטשער שאפ. איר'ט געהערט, אזא
 רשע אז ערל, האט מיר ניט פארגונען דעם
 וואוילטאג. איד צאל דירה געלט — ארט
 אים וואס איד שלאף אין מיין שאפ. מיי-
 גער איז אבער אויך ניט קיין כעמעלע נאר.
 האב איד אים איינמאל אריינגעשטופט א
 האלבע טשיקן אויף שבת, איז ער געווארן
 בלינד, און האט מיטאמאל אנגעהויבן ריידן
 צו מיר אידיש. איצט שלאף איד מיר ווי א
 גראף לעבן אייזבאקס...

(עס קומט אן פרידע פון גאס, זי איז נעט
 געקליידעט, אין א העט.)

שרה העניע: פריידעלע, דאס איז מיסטער
 שפיטאלטשיק, דער נייער בוטשער. זייט
 באקאנט!

בענצע נח (שטעלט זיך אויף, ווערט רויט,
 שטרעקט אויס די האנט.): מיין נאמען
 איז בענצע נח שפיטאלניק.

שרה העניע: יא, שפיטאלניק. — אלעמאל
 פארגעס איד... אי א קאפ בא מיר!
 פרידע (קוקט אים אן, שמייכלט): עס פרייט
 מיד...

שרה העניע: דו ווייסט, טאכטער מיינע, אט
 דער מיסטער שפיטאלניק איז א גרויסער

פארדינער. אלע ווייבער פון דער נאכבאר
 שאפט לויפן נאך צום גדינעם בוטשער נאך
 פלייש. ער פארדינט שטיקער געלט.

פרידע: איד בין העכסט צופרידן. — פונמיינט
 וועגן זאלן אלע אידן און אידענעם פאר
 דינען. (זי טוט אויס איר העט, קוקט אריין
 אין שפיגל. שטיפעריש פאדריכט זי אירע
 שיינע לאקן און גייט אפ זינגענדיק אין די
 אנדערע צימערן. בענצע נח קוקט איר נאך
 פארגאפט.)

שרה העניע: נו, וואס זייט איר, בענצע נח.
 געבליבן שטיין? זיצט. (בענצע נח זעצט
 זיך) איר וועט אפשר טרינקען א גלאז טיי?
 בענצע נח: א דאנק. — איד דארף גיין צו
 שליסן דעם בוטשער שאפ.

שרה העניע (מיט פארוואורף): איר ווייסט,
 בענצע נח, איר לעבט שוין אביסל צו קארג.
 אין אמעריקע דארף מען זיין היינטוועל-
 טיש... איד האב שוין איד עטלאכע מאל
 געזאגט, אז איר זאלט קויפן נייע קליידער.
 פוצט זיך אויס... און מען קויפט טאקע
 אמאל א פאך בילעטן אין טעאטער. ניש-
 קשה, געלט מאכט איר גענוג, ווערט נאך א
 מענטש מיט מענטשן גלייך, וועט מיין
 פריידעלע מיט איד אויסגיין.

בענצע נח: איד האב שוין געקויפט נייע
 מלבושים. נאך ניט פאנאנדערגענומען
 אפילו... איר זייט גערעכט, מיסעס מיר-

מעלשטיין, איד וועל אייד טאקע פאלגן. —
ווי איר זעט מיך א אידן, איד גיי ווערן אן
אמעריקאנער „ספארט“. נו, איד גיי שוין.
איר'ט זען — איד וועל אייד אלעס פאלגן.
איד גיי גלייך קויפן די בילעטן. א גוטע
נאכט.

שרה העניע: א גוטע נאכט! — קומט אפט.
(בענצע נח אפ געהיילט.)

זעלדע: איז דען א וואונדער, וואס פריידעלע
האט ניט געוואלט אויף אים א קוק טאן?
— ס'געזען א הילוכ'ל, אן אויסזען! היינט
א יחוס! שטאמט אן פון סאמע פערדהענד-
לער. וואלט ער כאטש געשוויגן, וואלט זיך
אזוי פיל דער נאך ניט ארויסגעזען.

שרה העניע: אין אמעריקע, מאמע, קוקט מען
ניט אויף יחוס. דערהויפט שפילט דא די
ראלע, צי דער בחור קאן מאכן א לעבן. און
בוטשאַרעס, זאגן אידן דיר, מאכן דא נאלד.

זעלדע: אבער ער איז דאך א פראדאם. א
שוטה! — אויך מיר א מאנספארשוין פאר
פריידעלען.

שרה העניע: נו, און אונזער נייטען איז געווען
מער מענטש, ווען ער האט אנגעהויבן אויס-
גיין מיט מיין קלארען? — קיין צוויי ניט
געקאנט ציילן. היינט, ברוד השם, האט ער
אן אייגענע פארביקראם, צוויי הייזקעס
אין בראַנזוויל און איז געווארן א גאנצער
יאטעבעראם.

זעלדע: נארעלע, אז מען האט שוין א פארבי-
קראם און צוויי הייזקעס, מיינסטו ווערט
מען א גרויסער מענטש? — מען קאן
האבן אפילו א טענעמענט הויז און בלייבן
א בהמה בצורת פערד.

(מען קלינגט. שרה העניע גייט עפענען די
טיר, קומט צוריק מיט אברם פייולען.)

אברם פייולעל (ברייטלאך און געלאסן): א
גוטן אונט אויף אייד, באכע זעלדע!
(זעלדע באטראכט אים פון איבער די ברילן)
נו, און וואו איז דאס אייער מאן?

שרה העניע: אוועק אין דער יוניע. עפעס צו
א מיטינג. מאמע, דו דערקאנסט אים ניט?
דאס איז דאך א לאַנדסמאן. דאס איז דאך
אברם פייולעל חיים לויבע מאשקע דעם
בעדערס זון.

זעלדע (באטראכט אים ווידער): אט דאס איז
אברעמטשע חיים לויבע מאשקע דעם בע-
דערס זון? אויף נאמנות, איד וואלט אים
ניט דערקאנט... א גאנצענער שררה גע-
ווארן אין אמעריקע.

אברם פייולעל (שטעלט אנדער זיין שטאק אין
א ווינקל פון צימער, נעמט א ביינקל, זעצט
זיך ברייטלאך, גלעט זיך באם בערדל, רעדט
מיט מתיקות): זאלט איר מיר געזונט זיין.
מיינע ליבע לאַנדסלייט, איד הייס ניט מער
אברם פייולעל חיים לויבע מאשקעס זון.
אין אמעריקע האט מען ליב קורצע נעמען.

דא היים איך רעוורענד אייבראהאם קאז
לאווסקי. (ער שפילעט פאנאנדער זיין
שווארצן סורטוק, נעמט ארויס פון הייז
קעשענע א זילבערנעם פארטסיגאר און
פארזיכערט א סיגארעט מיט גרויס הנאה.
עס זעט זיך ארויס פון וועסט קעשענע א
פעט-גילדן קייטל.)

שרה העניע (איבעראשט): נאר אזוי! א
רעוורענד? ... איך האב געהערט, אז איך
זייט א גאנצער מאכער אין אונזער לאנדס-
לייט סאסייעטע, אבער, אז איך זייט א
רעוורענד געווארן דאס הער איך ערשט.

אברם פייוועל (א צופרידענער): יא, איה בין
רעוורענד, מסדר קרושין, מוהל און אז עס
מאכט זיך א זייטיקס פארדינסטל ווארפט
מען אויך ניט אוועק.

זעלדע (קוקט נאך אלץ אויף אים און שאקלט
מיט'ן קאפ): אזוי נאר! אזש א רעוור
רענד געווארן! ... אברעמטשע, האסט
זיך גאנץ פיין ארויפגעארבעט, — פון א
באדיונג אויף א רב. א גאנץ פייער מהלך.

(פרידע באם טיר אומבאמערקט הערט אונ-
טער דעם געשפרעך.)

אברם פייוועל: פארשטייט איר מיה, באבע
זעלדע, וואס אין דער היים איז געווען אין
שוין לאנג פארשוואונדן, גלייך ווי אין ווא-
סער אריין. דא אין אמעריקע ווערן מיר ניי
געבארן. נו, און עסערס, ברוד השם, האב

איך דאך גענוג, און א לעבן דארף מען
מאכן. דערווייל האב איך אויסגעפונען, אז
כלי-קודש'עריי אין דא א וואויל געשעפט.
האב איך מיד א נעם געטאן צום אלטן
חומש און תנ"ך און, ווי איר קוקט מיד אז,
האב איך אויסגעלערנט די גאנצע תורה על
רגל אחת און איך בין געווארן רעוורענד
אייבראהאם קאזלאווסקי.

זעלדע: ווי זאגט מען דא בא נ'אייד? — הארי
אפ, ארויף און אראפ, איבערגעקוקט דעם
חומש און שוין א שפאגל נייער רב. נו,
אמעריטשקע!

אברם פייוועל: איך זע איר וואונדערט זיך
נאך אלץ, באבע זעלדע! אט אלעמאי אין
זאלמאנקע דעם קורנאסענס בענאק אין
דערהיים געווען א פשוט'ער גנב, און דא
איז ער א גבאי אין א שול? ... איך זאג
אייד, ס'איז א טייער לאנד אמעריקע! —
יעדער איינער קאן זיך דא ארויפארבעטן.
מען דארף נאר האבן „נאירו" און פאר-
שטיין אז עסק.

זעלדע: נו, געוויס א טייער לאנד. וואס דארף
מען נאך בעסער, אז פון א גנב ווערט מען
דא א גבאי, פון א בעדער — א רב ...

שרה העניע (שלאגט זיי איבער): וואס טויג
אייד דער טיילן זיך אין יחוס? אין אמע-
ריקע זיינען אלע גלייכע מיוחסים! ...
וועט איר אפשר, אברם פייוועל, טרינקען א
גלאז טיי?

אברם פייוועל : ניין, איד דאנק אייד. (ער קוקט אויף זיין גאלדענעם זייגער) איד קאז דא אויף לאנג ניט פארבלייבן, וויל איז דרויסן ווארט אויף מיר א מאשין מיט א שויפער. שרה העניע : אויב מענטשן ווארטן אויף איד אין דרויסן, היינט צוליב וואס זיינט איד ארויפגעקומען ?

אברם פייוועל : איד בין געקומען צו נ'איד וועגן זייער א גרויסן און וויכטיקן ענין. (עס קומט אריין פרידע.)

שרה העניע : זייט באקאנט ! — מייז טאכטער פרידע... א לאנדסמאן, אברם פיי וועל.

אברם פייוועל (שטייט אויף רירעוודיק, ניט איד די האנט מעשה קאוואליער) : רעוור רענד אייבראהאם קאולאווסקי, זייער אנגענעם, פריילין פרידא מירמעלשטיין, מיט אייד זיד צו באקאנען.

(פרידע ענטפערט אים קאלט אויף זיין באגריסונג, זעצט זיד באם טיש, שפארט אונטער דעם קאפ און פאלגט נאך דעם געשרעד.)

זעלדע (בייז) : דאכט זיד, כלומרשט א רב איז אמעריקע און פראוועט נאך אלץ די בעדערשע שטיק !

שרה העניע : נו, דערציילט זשע שוין, אברם פייוועל, וועגן דעם גרויסן וויכטיקן ענין ? אברם פייוועל : אלזא, איד וועל צוטרעטן גלייך צו דער זאך. איד האב ניט ליב פיל צו

מאריד זיין. איד פארשטייט, אמעריקע איז א פראקטישע לאנד — ווייניקער גערעדט און מער געטאן. און אויסער דעם ווארט אויף מיר אין דרויסן אז אכט טויזנט דאך לארדיקער אויטאמאביל מיט א שווארצן שויפער.

פרידע : מיסטער רעוורענד, דערציילט זשע שוין וועגן דעם גרויסן ענין ?

זעלדע : וואס פארשטייטו ניט, נארעלע. — ער אליין איז אין אמעריקע געווארן א רב, וויל ער דיר מסתמא מאכן פאר א רביצין.

אברם פייוועל : ראשית, וויל איד איר זאלט וויסן, אז איד בין, חלילה, ניט געקומען צו טרייבן קאטאוועס. והשנית, וויל איד איר זאלט וויסן, אז איד בין א מענטש א פארנומענער, צייט איז בא מיר געלט. און אויך סער דעם ווארט מען באלד אויף אז ענטפער...

שרה העניע (פאלט אים אריין אין די רייד) : וועגן וואס עס האנדלט זיד הויב איד נאך אלץ ניט אז צו פארשטיין.

אברם פייוועל : ווארט זשע א וויילע, מיסעס מירמעלשטיין, שלאגט ניט איבער... דאס איז אז ענין קאטארי, וועלכער וועט אייד, און אייער מאן און אייער גאנצע פאמיליע גליקלאך מאכן !

פרידע (מיט א ווידערגעפיל) : ס'מוז זיין א וואויל געשעפט.

זעלדע : אמעריקאנער גליקן.

שרה העניע (דערצארנט): אברם פייוועל, איד
בין אן איינפאכע אידענע — מיט מיר
דארף מען רעדן פשוט'ע דיבורים!

אברם פייוועל: עה, זאלט איר מיר געזונט זיין,
מיסעם מירמעלשטיין! איד בין צו ג'איד
געקומען מיט אזא וויכטיקן פארשלאג. —
מען וויל איד און אייער מאן גליקלאך
מאכן, און אייער טאכטער וויל מען אנטאן
אין גאלד און בריליאנטען פון קאפ ביז די
פיס, און איר בייזערט זיך נאר!

פרידע: די מעשה ווערט אינטערעסאנט. רעדט
מיסטער רעוורענד.

אברם פייוועל: ווי איד זע, מיסעם מירמעל-
שטיין, זייט איר נאך אלץ בייז. נו, וועל
איד עס מאכן קורץ און גוט. א געוויסער
מיליאנער, אן אמת'ער ראטשילד, אזעלכער
וואס באלאנגט צו די סאמע פיר הונדערט,
א מאן א שררה, א מאננאט... בקצור א
געוויסער מיליאנער האט זיך פארליבט
אין אייער טאכטער פרידא, און צוליב
איר זכות, וועט ער איד אלעמען גליקלאך
מאכן.

פרידע (מיט געמאכטן פרייד): אי, ווי גוט!
דערציילט ווייטער, מיסטער רעוורענד!
איד האב גארניט געוואוסט, אז ס'זיינען דא
אזעלכע טייערע מענטשן אויף דער וועלט.
זעלדע (צו אברם פייוועל): מסתמא איז דער
מאן אזא מיליאנטשיק, ווי דו ביסט א רב.

אברם פייוועל: אי, זאלט איר מיר געזונט זיין,
באבע זעלדע! אז איד זאג איד א מיל-
יאנטשיק, מסתמא ווייס איד וואס רעד.
איד בין זיכער, אז איר קאנט אים אלע, און
גאנץ ניו יארק קאן אים.

שרה העניע (פארוואונדערט): אבער ווי איז
זיין נאמען? און ווי קומט א מיליאנער צו
מיין טאכטער? און ווער איז ער?
אברם פייוועל (מיט ווירדע): דאס איז דער
באריהמטער מיליאנער נאטאן פוקסמאן.
דער גרעסטער ליידים-ווייסט מאנופעקטשור
רעד אין ניו יארק.

פרידע (מיט געמאכטער פרייד): אה, ווי גוט!
אום גאטעס ווילן, פארוואס האט איר אונז
די שמחה מיט אמאל ניט אנגעזאגט, איר
שלעכטער מענטש, וואס איר זייט?! ...
הערט נאר, מענטשן! דער מיליאנער
פוקסמאן איז פארליבט אין אן ארימער
מידל, אין א קלאוקמאכערס א טאכטער! ...
אה, וואס פאר א גליק!

אברם פייוועל: נאך אלץ הייסט א גליק. עפעס
א קלייניקייט צו טאן א שידוך מיט נאטאן
פוקסמאן! — די גאנצע שטאדט וועט דאך
איד מקנא זיין.

שרה העניע (צו פרידע): דאס מיינט ער דעם
אלטן פוקסמאן, בא וועמען דו האסט גע-
ארבעט אלס בוכקיפערקע?
פרידע: יא, יא, דערזעלכער נאטאן פוקסמאן.
דו ווייסט גארניט, מאמע? בא אים איז

דאך די ווייב געשטארבן מיט א פאר וואכן
צוריק, נו איז ער איצט א בחור צום האבן...
וואס, ס'געפעלט דיר אפשר דער שידוך
ניט?

שרה העניע: אלע ביזע חלומות צו מיינע
שונאים'ס קעפ! א גליק האט אונז גע-
טראפן! — ער מעג דאך זיין דיין זיידע.
ער האט דאך שוין אויסגעגעבענע קינדער...
(צו זעלדען) דו ווייסט, מאמע, וועמען אב-
רעמטשע חיים לויבע מאשקע דעם בעדערס
זון רעדט איר א שידוך? דו דארפט אים
נאך געדיינקען, — ער איז דאך פון אונ-
זערע כיימעטשער, ער איז יאנקעלע לאטוט-
ניקס א זון. די לאנדסלייט דערציילן, אז
ער האט עפעס אמאל געהאט צו טאן מיט
דעם גלח'ס טאכטער און נאכדעם איז ער
אינגאנצן פארשוואונדן פון שטעדטל.

זעלדע: דו מיינסט אודאי נוסקע כלבונים, יאג-
קעלע דעם שכור'ס בענאק? א שאלה צי
איר געדיינק אים! ניט איינמאל האט ער
גע'ננכ'עט הינער פון אונטער די הענט בא
מיין טאטן דעם שוחט... שוין איינמאל
א יונג געווען. די גאנצענע שטעדטל האט
פאר אים מורא געהאט.

פרידע: באבע, א ננב איז היינטיקע צייטן נאר
ניט קיין שאנדע. פארקערט, וואס מער ננב
אלץ רייכער ווערט מען, און וואס רייכער
מען איז, אלץ א שענערער מענטש איז מען.
ווי זאגט איר, מיסטער רעווענד, —

מען דארף נאר האבן „נאירו" און פאר-
שטיין אז עסק.

אכרם פייוועל: וואס טויג אייד, אידענעס וואס
איר זייט, אויסרעכענען יענעמס יחוס! ...
יענער איז א מיליאנטשיק, פארמאגט פער-
ציק טענעמענט הייזער, צוויי קליידער פאב-
ריקן, און איר רעדט פון יחוס! ... יענער
וואוינט אין די הויכע פענצטער אויף די-
ווערסייד דרייוו, קאמפאנירט זיך מיט די
סאמע סמעטענע פון שטאדט — מיט באג-
קירן, לאיערס און רעווענדס, און איר
רעדט וועגן יחוס! ... איר שפילט זיך
עפעס מיט נאטאן פוקסמאן. איר דארפט
אים נאר אַנקוקן — א רעגעלער שררה, א
א גראף, אז עכטער דייטש. ער רעדט דאך
בלויז דייטש...

זעלדע: נו, א וועלט געווארן! נוסקע כלבונים,
יאנקעלע דעם שכור'ס בענאק, איז געווארן
א מיליאנטשיק אין אמעריקע און רעדט
בלויז טייטש!

שרה העניע: מילא, וועגן דעם, וואס איר זאגט
ער איז רייך, ווייס איר: אבער ווי קומט
צו אזא מענטשן דייטש! — איר גלויב ניט
צי ער קאן אפילו עברי.

פרידע: יא, מאמע, מיסטער פוקסמאן רעדט
נאר דייטש.

אכרם פייוועל: אה, זאלט איר מיר געזונט זיין.
מאדאם מירמעלשטיין! נאטאן פוקסמאן
האט מיר אליין דערציילט, איר זאגט אייד

אויף מיינע נאמנות, אז איידער ער איז נע-
קומען קיין אמעריקע, איז ער געווען אין
בערלין צוויי יאר אונטער קעלנער און צוויי
יאר אבער קעלנער.

שרה העניע: וואס איז אזוינס אונטער קערער
און אבער קערער?

זעלדע: ווייס איך וואס, — מסתמא, א שמיר-
סער אין א באד געווען.

אכרם פייוועל: אה, וואס רעדט איר! דאס
איז אזא מין סארט סטודענט אין אז אונז-
ווערזיטעט. (פרידע שמייכלעט) איר הערט,
ער האט א קאפ פון א מיניסטער.
עפעס א קלייניקייט זיינע געשעפטן! היינט
שרייבט ער ענגליש, ווי אז עכטער יענקי.
איך האב אליין געזען ווי ער שרייבט אונז
טער טשעקס... הכלל, איך זאג אייד, אז
אזא שידוך איז פאר אייד א גליק, אז
אמת'ע שמאלץ-גרוב.

זעלדע: עס מאכט זיך אפט, אז די שמאלץ רינט
אויס און די גרוב בלייבט.

פרידע: זאגט מיר, איך בעט אייד, מיסטער
רעוורענד, איז דאס אלץ אמת, וואס איר
דערציילט דא? האט זיך טאקע דער מיל-
יאנער פוקסמאן אין מיר פארליבט?

אכרם פייוועל: נאך אלץ הייסט פארליבט!
יענער האט מיר געשיקט רופן א וואך נאך
קבורה, האב איך אים קוים איינגערעדט,
אז ער זאל כאטש אפווארטן ביז נאך

שלשים, און איר פרענט, צי ער איז פאר-
ליבט... ער זאגט, ער האט אייד ליב נע-
קראגן, זייט איר האט בא אים געארבעט
אלס בוכקיפערקע... (ער קוקט אויפ'ן
זיינער, פרידע שמייכלעט) בקצור, וואס איז
אייער ענטפער, גערטע מיסעס מירמעל-
שטיין? — זאל איך אים גיין בריינגען?

שרה העניע: ניין, אכרם פייוועל, בריינגט אים
ניט. זי איז א יונג קינד און ער איז א
איד א זקן. אט, זעט איר, אויב איר ווייסט
עפעס פון א יונגען בחור, דאס מיט פאר-
געניגן.

זעלדע: גערעכט, טאכטער מיינע, רייכקייט
איז נאך ניט אלעס... א, א זיגריקע
וועלט געווארן!... (שאקלט מיט'ן קאפ).

אכרם פייוועל: וואס זשע איר ווילט נאך ניט?
אזא מיליאנטשיק, א מאן וואס באלאנגט
צו די סאמע פיר הונדערט, און איר ווילט
נאך ניט? א דאגה, מיינט איר, האב איך
מיט אים מיט א שידוך! — עס איז דא
גענוג מוידן, וועלכע לויפן אים נאך. ער קאן
אפילו קריגן אז עכטע יענקי. באשר ער
האט זיך איינגעשפארט און וויל נאך אייער
טאכטער, דארפט איר זיך נאך ברעקלען?
אי, זאלט איר מיר געזונט זיין. — ער וועט
דאך אייד אלעמען גליקלאך מאכן!
ער וועט דאך אייער רב טוביה'ן אריינגע-
מען צו זיך אין די געשעפטן! אזא גליק.

אזא הצלחה אויף אלע מיינע פריינט גע-
זאגט געווארן! ... אלזא, איך מוז אים
שוין בריינגען אן ענטפער.
שרה העניע: ווייסט איר וואס, אברם פייוועל,
איך וועל מיר באראטן מיט מיין מאן און
איך וועל אייך געבן מארגן אן ענטפער.
אברם פייוועל: זאלט איר מיר געזונט זיין,
מיסעס מירמעלשטיין, יענער ווארט אויף
אן ענטפער, און איר זאגט מארגן. דערצו
נייען מיר דאך נאך ניט היינט שרייבן קיין
תנאים. זאלן זיי זיך דורכשמועסן...
בקצור, וואס איז אייער ענטפער?
(שרה העניע אין פארלעגנהייט, שווייגט.)
פרידע: מיסטער רעוורענד, גייט בריינגט אים.
זאל ער קומען.
(שרה העניע און זעלדע פארוואונדערט.)
אברם פייוועל: אזא יאר אויף מיר, ווי אייער
טאכטער פארשטייט בעסער אן עסק פון
אייד! אט דאס איז נאר אנדערע דבורים.
איך לויף שוין אים בריינגען. ער איז דא
ניט ווייט אין קאפע „מאנאפאל“. הערט
זיך איין, מענטשן! ער וועט אייך אלעמען
גליקלאך מאכן. ער וועט אייך מאכן פאר
נכירים אדירים... זייט מיר געזונט און
שטארק. איך קום באלד צוריק. אויף ווי-
דערזען! (אפ געאייילט מיט שמחה.)
פרידע (לאכט זיך שטארק פאנאנדער): זעט-
טו, מאמע, אז נאט העלפט דארף מען ניט

ניין זוכן קיין חתנים אין בוטשער שאפ.
(לאכט.)
שרה העניע: איך פארשטיי דיק היינט ניט,
פריידעלע. ביסטו משוגע צי חסר דעה גע-
ווארן? — דאכט מיר, ווען דו האסט פאר
אים געארבעט, האסטו אים נארניט גע-
גליכן. פארקערט, פלעגסט זיך מיר אג-
דערציילן אזוי פיל מיאוס'ע זאכן פון אים.
עפעס האט ער דאך שטענדיג געהאט צו
טאן מיט זיינע מאדעלס פון שאפ. איינע
זאגט מען, איז אפילו דורך אים געשטארבן.
היינט איבערהויפט, וואס טויג דיר א זמן?
ער איז דאך אודאי אין איינע יארן מיט
דיין באבען. ניט אזוי, מאמע?
זעלדע: ווארט נאר א וויילע. שא, איך גע-
דיינק... באלד נאך דער ערשטער שרפה
איז נוסקע כלבניק געווארן בר-מצוה. איך
בין דאן אלט געווען צען יאר. ראש חודש
תמוז איז מיר געווארן זעכציק. — ער מוז
שוין זיין גוטע דריי און זעכציק.
שרה העניע: דו הערסט? — ער איז שוין
דריי און זעכציק יאר אלט. ער פאסט צו
זיין דיין זיידע. וואס, קארנ יונגע בחורים
אויף דער וועלט? פאלג מיר. טאכטער
מיינס, און נעם זיך דיין גלייכן. האב בע-
סער חתונה מיט דעם גרינעם בוטשער. ער
וועט פאר דיר מאכן א שוין לעבן און ער
וועט דיק אויף די הענט ארומטראגן. ער
חלש'ט דאך נאך דייןע טריט. אי, טאמער

קאן ער נאך ניט די אמעריקאנער שטיט.
 — וועט ער זיך אויסלערנען די תורה.
זעלדע: עפעס א קלייניקייט פון וואס פאר א
 יחוס נוסקע שטאמט! ... זיין טאטע איז
 געווען א שכור און א מסור; זיין מאמע
 זאל זי מיר מוחל זיין, איז געווען א מעק-
 לערקע פון דינסט-מיידלאך, אויף ניט קיין
 גרויסע צדקניות; זיין זיידע איז געווען א
 ניקאלאיעווסקער סאלדאט, האט אפילו
 ניט געקאנט מאכן די ברכה בא דער תורה...
 א יחוס, זאג איך איך, פון באד ביו'ן
 הקדש. הערסטו, קינד מיינס, די מאמע
 דייע איז גערעכט, — בעסער מיט דיין
 גלייכן א שטיקל טרוקן ברויט, איידער מיט
 אן אלטן הולטאי אין קארעטן! ...
פרידע (שטיפעריש): הערסטו, מאמע, ווען
 איך האב חתונה מיט נאטאן פוקסמאן.
 וועלן מיר דאס לעבן א גוטן טאג! — איך
 וועל מיר באשטעלן די בעסטע קליידער און
 די שעהנסטע העטס. איך וועל מיר בא-
 היינגען פון קאפ ביז די פיס אין דימאנטן.
 און אז עס וועט קומען אן אירמרע קרוב,
 וועל איך אראפנעמען א דימענט פון א
 פינגער און אים אוועקגעבן. דיר, מאמע,
 וועל איך אויפנייען די בעסטע קליידער:
 און איך, באבעני, וועל איך אויספוצן אין
 עסיק און אין האניק, און מיר וועלן זיך
 אלע אריינזעצן אין דעם אכט-טויזנט-דא-
 לארדיקן אויטאמאביל און איך וועל הייסן

דעם שווארצן „שאפיר“ אונז צו פירן אין
 אלע גאסן, וואו לאנדסלייט וואוינען...
 (פון שמחה פאנגט זי אן צו זינגען און
 טאנצן.)
שרה העניע (צו זעלדען): א שמחה אויף איך
 געווארן! אט האסטו די אמעריקאנער
 קינדער! פאר געלט וואלטן זיי זיך אפילו
 צע'שמד'ט... פע, פריידעלע, שעמען
 מענסטו זיך! — אויף אזוינס האב איך
 זיך פון דיר ניט געריכט.
זעלדע: מילא, אויף דעם אלטן כלבוניק, אויף
 אים האב איך קיין פאריבל ניט, אבער דו?
 — פע, ניט שוין! ... אבי די מאמע די-
 נע, דערציילט מיר אלץ, אז דו ביסט א
 וואויל קינד, א געבילדעט קינד, און מיט-
 אמאל ... פוי, חלשות! ...
פרידע: שאט, וואס האט איר זיך אזוי צע-
 שריען? — איך האב דאך נאך מארגן מיט
 אים ניט חתונה! איך האב אים נאך גע-
 הייסן קומען. לאמיר אים אנקוקן דעם חתן
 בחור... איך האב געמעגט גאנצע דריי
 יאר, טאג איין טאג אויס, גיין צו אים אין
 אפיס, מעג ער איין מאל קומען צו מיר.
 זאל ער אויך פארזוכן דעם טעם, ווי צו
 וואוינען אין הויסטן סטריט אויפ'ן פינפטן
 פלאך.
שרה העניע: איך הויב דיר ניט אן צו פאר-
 שטיין... (מען קלינגט.) אן אוונט היינט!
 — מען האלט אין איין קלינגען.

פרידע לויפט אוועק אין די צימערן.
שרה העניע נייע עפענען די טיר. בענצע נח
און שרה העניע קומען אריין. בענצע נח
טרעגט א נייעם ברייטן געקעסטלטן אוי-
בערמאנטל, פון וועלכן עס איז נאך ניט
ארונטערגעריסן די „לייבלס“. און א נייעם
הארטן הוט.)

זעלדע: הא, ברוך הבא!

בענצע נח (מיט א נאריש געלעכטערל): איר
בין שוין ווידער דא.

שרה העניע: אזוי פרי האט איר שוין צוגע-
שלאסן דעם בוטשער שאפ?

בענצע נח: נישקשה, מיינע באלבעאסטעם
וועלן פון מיר ניט אנטלויפן! ... (פאר-
שעמט) מען קאן דאך דעם גאנצן לעבן ניט
פארבריינגען אין בוטשער שאפ? — מען
דארף דאך אמאל זען עפעס וועגן א תכלית.

שרה העניע: אט אזוי, אז איר האט זיך אויס-
געפוצט, קוקט איר נאך אויס לייטישער!

בענצע נח: איר האב אייך, מיסעם מירמעל-
שטיין, געפאלנט. איר האט מיר געהייסן
קויפן נייע מלבושים — האב איר געקויפט.
און בילעטן אויך געבראכט. — צוויי גוטע
בילעטן פאר א טאלער און א האלבעס ...
קאן איר רעדן צו אייער טאכטער?

שרה העניע (כאם טיר): פריידעלע, קום
אריין!

ג. זינגראלע יידישע פיפליאטעק
אין פרעסע ארכיוו

(פרידע קומט אן, ווייזט אויס זי האט זיך
געהאלטן אין פוצן. זי באטראכט בענצע
נח'ס נייע קליידער, באמערקט די לייבלס.
האלט זיך קוים איין פון געלעכטער.)

בענצע נח (שעמעוודיק און נערוועז): איר
וועט מיר מוחל זיין, מיסעם מירמעלשטיין,
וואס איר בין אייך מטריח ... איר האב
געוואלט אייך עפעס בעטן. איר האב גע-
וואלט גיין מיט אייך זאלבענאנד ... איר
האב געקויפט צוויי גוטע בילעטן פאר א
טאלער און א האלבעס ...

פרידע: וואס האט איר געקויפט, מיסטער
שפיטציק?

בענצע נח: צוויי בילעטן אין טעאטער.
פרידע: איר מיינט אורדאי טיקעטס? פאר
ווען?

בענצע נח: יא, טיקעטס מיין איר, פאר היינט
אונט. מען האט מיר געזאגט, אז מען
שפילט א גוטע שאה, בריינדעלע קאזאס.
הייסט עס. איר האב באצאלט א טאלער
און א האלבעס פאר צוויי ...

פרידע: איר בין היינט פארנומען. — איר האב
א „דייט“ און אויך פרייע פעסעס צו א
קאנצערט.

בענצע נח: וואס האט איר, מיסעם מירמעל-
שטיין, א קאפווייטאג?

פרידע (האלט זיך קוים איין פון געלעכטער):
ניין, איר האב אז אפאיינטמענט און פעסעס
צו א ריציטל, איר פארשטייט?

בענצע נח : יא, איד פארשטיי. די קראנקייט קומט פון מאגן מסתמא... פאלגט מיד, מיסעס מירמעלשטיין, איד בין אייד א גר טער פריינט, נעמט בעסער ביטער זאלץ. דאס העלפט שנעלער פון ריצן-אויף. אלע מיינע באלעבאסטעס הייס איד נעמען די רפואה. דאס העלפט און קאסט ביליג... הייסט עס, היינט קאנט איר ניט?

פרידע : ניין, איד קאן ניט.

בענצע נח : א שאד, צוויי גוטע בילעטן וועלן פארלארן גיין. (פרידע אפ. עם הערט זיך ווי זי לאכט אין צווייטן צימער.) אפשר וועט איר גיין, מיסעס מירמעלשטיין? **שרה העניע :** איד דאנק אייד. ניטא קיין צייט פאר אזעלכע זאכן. ס'איז דא ברוד השם, א גאנצע הויז אויף מיינע פלייצעס.

בענצע נח : נו, און ווי געפעלט אייד עפעס מיון נייער פאלטא? אייד טאקע געפאלנט. נינצן און האלב טאלער באצאלט. און די העט איז אויף א נייע, און א ניי סוטל אויף. איר ווילט זען?

שרה העניע : אדרבה, לאמיד עם אנקוסן.

(ער טוט אויס דעם אויבערמאנטל : ער בלייבט אין א משונה'דיקן, ברייטן אנצוג, אויף וועלכן עם איז דא אלע לייבלס.) **בענצע נח :** גאנצע זיבצן דאלער באצאלט. איר הערט? — מען האט זיך ניט געשעמט בעטן פינף און פופציק טאלער, נאר איד האב זיך געדונגען...

שרה העניע : עם איז אביסל צו גרויס אויף אייד. (זי באמערקט די לייבלס) איר האט געדארפט די טיקעטס אראפרייסן איידער איר האט עם אנגעטאן!... פארגעסט ניט, בענצע נח, אז איר זייט אין אמעריקע און ניט אין קאראפוזאווקע.

בענצע נח : א? וועלכע טיקעטס? וואס פאר א טיקעטס? די טיקעטס זיינען דאך בא מיה אין קעשענע. (ער שלעפט ארויס פון וועסט קעשענע צוויי טעאטער בילעטן.)

שרה העניע : ניין, די טיקעטס. (זי רייסט ארונטער די לייבלס.)

בענצע נח : איר פארשטייט? איד האב גע-וואלט, אז לייט זאלן וויסן, אז איד האב געקויפט נייע און ניט קיין געניצטע קליידער... דער...

שרה העניע : אוי, די גרינע! — מען קען פון זיי ניט אריבערטראגן.

בענצע נח : נישקשה, איד וועל זיך נאך אויס-גרינען. נו, איד גיי שוין... א שאד, צוויי גוטע בילעטן וועלן פארפאלן גיין. מסתמא ניט באשערט... פאלגט מיד, מיסעס מירמעלשטיין, גיט איר ביטער זאלץ, עם איז די בעסטע רפואה. א גוטע גאכט.

שרה העניע : א גוט יאר. (בענצע נח אפ.)

זעלדע : נו, ס'געווען א בריאה? — ניט אנ-קוקן א כלה פוצט ער זיך אויס איינמאל אין הינערשע פערערן, און א צווייטן מאל אין קוויטלאך. וואו וואקסן עם אזוינע

א פאסענדער שידוך

פיוולען, ציט ארונטער די האנטשון און
 קוקט זיך קריטיש ארום.
 אברם פיוועל: נו, זייט באקאנט! — הערן
 מיליאנער נאטאן פוקסמאן און מאדאם
 סאראה האניא מירמעלשטיין.
 פוקסמאן (גייט צו, גיט די האנט, בויגט זיך
 העפלאך): זייער אנגענעם, מאדאם מיר-
 מעלשטיין, מיט איהנען בעקאנטשאפט צו
 שליסן!

(שרה העניע פארלירט זיך, שטעקט אויס א
 פאך פינגער, גיט זיך אומגעלומפערט א
 שאקל, זאגט „גוד אייוונינג“. פרידע קומט
 אן אן אויסגעפוצטע אין א ניי קלייד, זי
 טראגט א קאלירטע שאל איבער די פליי-
 צעם.)

אברם פיוועל: נו, און פריילין פרידא מיר-
 מעלשטיין קאנט איר דאך פון לאנג?
 פוקסמאן (גייט צו, גיט איר די האנט גאלאנט):
 יא, געוויס. וויר זינד שוין אלטע באקאנטע.
 אבער עם פרויט מיד זייער איהנען ווידער
 צו טרעפן! (פרידע גיט די האנט, זעצט
 זיך רואיק.)

אברם פיוועל: און דאס איז די באבע זעלדע!
 — איר מוטערס-מוטער.

פוקסמאן: זיי מיינען, פילייכט, גראס מוטער?
 אברם פיוועל: יא, יא, גראסע מוטער.

(פוקסמאן נייגט זיך העפלאך. זעלדע רירט
 זיך ניט פון ארט, באטראכט אים ווי גע-
 וויינטלאך, פון איבער די ברילן פון קאפ)

פראים? ... זי זאגט, אז זי האט אן
 „אפאיינטמענט“ — הייסט ער איר נעמען
 ביטער זאלן, אזא לעמעשקע און וויל נאך
 א חתן ווערן!

שרה העניע: ער געפעלט מיר אלץ בעסער פון
 דעם אלטן בעל-עבירה'ניק.

זעלדע: די בידע חתנים טויגן אויף כפרות.
 דו פאלג מיר בעסער און לאז פריידעלען
 צורן. זי וועט זיך שוין קריגן איר גלייכו.
 (מען קלינגט שטארק.)

שרה העניע: דאס מוז זיין פוקסמאן. א נאכט
 היינט! איינע נאך די אנדערע. וואלט
 כאטש מייין טוביה אין דערהיים געווען.

(זי רוימט עטוואס צו. מען קלינגט ווידער.
 זי לויפט עפענען די טיר, קומט צוריק מיט
 אברם פיוולען און נאטאן פוקסמאן. דער
 לעצטער איז קורץ און גראב, מיט א גרויסן
 נאז, אויף וועלכן עם ליגט איינגענראבן א
 פאך גאלדענע פענסנע. ער טראגט א צי-
 לינדער הוט, שווארצן פראק, א ווייס-זיין-
 דענע זשילעט, ווייסע האנטשון און א
 שטאק. פון זיין ריין געראזירט פנים שטעקן
 ארויס לאנגע פארשפיצטע גרויע וואנצעס
 און א פאך באקווארדן אלע דייטש. פוקס-
 מאן טוט אויס זיין צילינדער. עם שיינט
 ארויס א גלאנציק-נאקעטער קאפ, עם זעט
 זיך נאך אביסל האר לעבן די אויערן. ער
 גיט זיין צילינדער און שטאק צו אברם)

ביו די פיס. אברם פייוועל טראגט אונטער
פוקסמאן'ען א ביינקל. פוקסמאן באטראכט
דעם ביינקל, זעצט זיך פארזיכטיק, אטעמט
שווער, ווישט פון זיך דעם שוויים.)

פוקסמאן: איהנען האבען זיך זא האר פאר-
קליבו, אז נור אויפ'ן פינפטן שטאק! ...
(באטראכט קריטיש די ארימע אומגעבונג.)
שוין צימליך לאנג איך וואר שוין נישט
אין יודישן קווארטאל. איך האב שוין באַלד
פארגעסן ווי עס זעט אויס.

זעלדע: אט דאס זאל דאס זיין נוסקע כלבוניק.
יאנקעלע לאטוטניקס בענאק? גארניט צו
דערקענען... דאכט מיר, א דארער בחור'ל
געווען, מיט א פאר ברענענדיקע גנב'ישע
אויגלאך, מיט א גרויסער קודלע האר.
(זיפצט) אה, וואס די צייט מאכט!

(פרידע באאבאכטעט אלעס מיט אן אינער-
ליכער צופרידנהייט.)

שרה העניע (מאכט זיך קוראזש): מיסטער
פוקסמאן, מיין מאמע געדענקט אייך נאך.
ווען איר זייט געווען א קליינער אינגל. —
מיר זיינען דאך פון איין שטערטל... מיר
זיינען דאך געווען שכנים.

(פוקסמאן מאכט זיך, ווי ער פארשטייט
ניט וואס מען רעדט צו אים.)

אברם פייוועל: מאדאם מירמעלשטיין זאגט
איהנען שכנים געווען, איהנען מחותנים.
משפחה צו איהנען. פון איין שטאדט.

לאנדסלייט, פארשטעהען איהנען? —
לאנדסלייט.

פוקסמאן: זא? לאנדסלייטע? יאה, מעגליש.
אבער איך געדענק שוין מער גאר ניכטס
פון דאס אלטע היים. עס איז שוין פילע.
פילע יאהרען פאריבער, אלס איך נאך אמע-
ריקא געקאמען. איך האבע שוין אלעס
פארגעסען, אלעס פארגעסען!

אברם פייוועל: באבע זעלדע, הער נאטאן
פוקסמאן פארשטייט ניט קיין יודיש. ער
זאגט, דאס ער געדיינקט גאר נישט מער
פון כיימעטש. ער האט אלעס פארגעסן.

זעלדע: אזוי? אלעס פארגעסן? — כיימעטש
פארגעסן, די לאנדסלייט פארגעסן, אידיש
רעדן פארגעסן... נו, און די מאמע דיינע.
נעכע-ביילעטשקע די מעקלערקע. געדיינקט-
סטו? און דיין טאטן, יאנקעלע דעם שכור.
געדיינקסטו? און ווי דו פלענקט גנב'ענען
הינער בא מיין טאטן, געדיינקסטו?
און דעם גלח'ס רויטע שיקסע, וועלכע דו
האסט פארפירט, געדיינקסטו? (קרימט
אים נאך) אלעס פארגעסן, אלעס פארגעסן.
אפנים, אז מען ווערט א מיליאנטשיק פאר-
לירט מען דעם זכרון!

(פוקסמאן איז פארלעגנהייט, מאכט אונצור-
פרידענע גרימאסן, ווישט זיך דעם שוויים
פון שטערן.)

אברם פייוועל: איך גלויב, אז דאס בעסטע
וואָלט געווען ווען איר, הער נאטאן פוקס-

מאן, רעדט זיך דורך אליין, אויג אויף אויג.
מיט פריילין מירמעלשטיין.
פוקסמאן: יא, גוט... אליין, גאנץ אליין.
(אברם פייוועל גייט צו צו זעלרען און שרה
העניען און הייסט זיי ניין אין צווייטן צי-
מער.)

זעלדע (גייט ניט ווילנדיק): א גרויל! — נוס-
קע כלבוניק האט זיך צוגעטשעפעט א פאר
באקנבארדן און טרייבט פון זיך א טייטש...
אזא אלטער נואף! ... אזא הולטאאישקע!
(שרה העניע און זעלדע אפ. פוקסמאן
פילט זיך פרייער, נעמט ארום סיגארן.)
פוקסמאן: הער רעוורענד, וואלן זיי איין סי-
גאר?

אברם פייוועל (נעמט איינס): דאנקע, דאנקע.
(ער טראגט אונטער פוקסמאן'ען פייער,
ביידע פארויכערן.) אייערע סיגארן, האף
געשעצטער הער נאטאן פוקסמאן, זיינען
אויסגעצייכנטע! מוזן זיין אימפארטירטע.
(פויזע. פוקסמאן ווארפט אויגן אויף פרי-
דען, קוקט זיך איבער מיט אברם פייוועלען.)
אברם פייוועל (רייסט איבער דעם שטיל-
שוויגן): איד האב שוין מיט פריילין מיר-
מעלשטיין גערעלט. — זי איז מסכים.
צופרידן מייז איד, מיט איהנען א שידוך
צו טאן.

פוקסמאן (דערפרייט): גוט! ... אויסגע-
צייכנט! ... וואונדערבאר! ... (ער קוקט
צום טיר, האט מורא די ווייבער זאלן אים

ניט צושטערן זיין גליק) אויב עס איז ווירק-
ליך זא, דאן איסט עס גראסארטיג! ...
דאנער וועטער טאואזענד מאל! (צו פרי-
דען) זאל עס ווירקליך זיין די ווארהייט,
וואס דער רעוורענד זאגטע, פריילין מיר-
מעלשטיין? (פרידע ענטפערט ניט.)

אברם פייוועל: אז איד זאגן איהנען, אז זי איז
מסכים, ווייס איד וואס איד רעד... ווי איד
בין איין יודע — איד האב דאס פון איר
מויל אליין געהערט.

פוקסמאן: איד וועל איהנען, שענעם מעדכען.
פון קאפ ביז די פיס אין גאלד און דימאנטן
באדעקן. איד וועל איהנען ארומפירן אין
די טייערסטע אויטאמאבילן. מיר וועלן
צוזאמען א לוסט רייווע איבער דער וועלט
מאכן. מיר וועלן ניין צו קאנצערטן. בע-
לער, אפערטא...

פרידע: אה, ווי גוט! אט דאס הייסט גע-
לעבט!

אברם פייוועל: איצ, איד האב אייד ניט גע-
נארט? איד האב דאך אייד געזאגט, אז
הער נאטאן פוקסמאן איז איין עשר, א גביר
אז אדיר, א רענעלער מיליאנטישק. איר
וועט זען — ער וועט אייד אלעמען גליק-
לאך מאכן! ...

פוקסמאן (קוקט פרידען גלייך אין די אויגן צו-
פרידן און ציניש): יא, יא, געלט האב
איד פיל. נו, און דאס איבריגע קאמט שוין,
ניכט וואר, ליבעס פריילין?

אין פרעסע ארכיוו
יידישע ביבליאטעק

אכרם פייוועל : אזוי שטייט בפרוש אין פוסק :
 כסף וזהב מטהר ממזרים. דאס הייסט.
 ווער עס האט די מאה, יענער האט די דעה.
 ניכט וואר ? ...

פרידע (אן אומצופרידענע האלט זיך אין איר
 ראל) : אבער ווייסט איר, מיסטער פוסק-
 מאן, אז מיינע עלטערן זיינען ארימע ?

פוקסמאן : יא, יא, — דאס ווייס איר. איר
 וועל זיי אלעמען באהילפיג זיין. איר גיב
 זאפארט צו איהנענס פאטערן גאנצע פינה
 הונדערט טאלער, און ווען נויטיג זאגאר
 טויזענד טאלער און לאז ער זיך איינשאפן
 א געשעפט זא ווי איין לאנדרי, גראסערי
 אדער קענדי סטאר — וואס ער וויל נור
 אליין ... א, יאה, געוויס, איר וועל זיי
 העלפן.

אכרם פייוועל : אהא, איר זעט שוין ? איר
 האב דאך איר געזאגט, אז ער וועט איר
 אלעמען גליקלאך מאכן. עפעס א קלייני-
 קייט אריינפאלן צו נאטאן פוקסמאן אין
 די הענט !

פרידע : דאס פרייט מיר זייער. אבער הער
 פוקסמאן, האט איר מיר ווירקלאך ליב ?
פוקסמאן (מיט א פייערל אין די אויגן : וואצו
 פראגען זי עס ? נאך אלץ הייסט ליב ! —
 איר זענט דאך אזא יונגעטשקע, רייצענדע
 פרויענצימער.

פרידע (קאקעטיש) : אבער, מיסטער פוקסמאן.
 וואלט איר מיר אויך ליב געהאט, ווען איר
 וואלט געווען מיין פאטער ?
פוקסמאן (אין פארלעגענהייט) : נו, נאטירליך.
 גאנץ זיכער. ווי קאן מען דען נישט ליבען
 אזא שייניקע, לוסטיגע טעכטעריל.

פרידע : אנטשולדיקט מיר, בלויז נאך איין
 פראגע. וואלט איר מיר, הער פוקסמאן,
 אויך ליב געהאט, ווען איר וואלט געווען
 מיין זיידע ?

פוקסמאן (אונצופרידן) : וואצו די אלע פראגען.
 ליבעס פרייליך ? גאנץ זיכער, ווען איר
 אזא אייניקל האבע טראג איר עס אויף
 מיינע ארימס טאג זא נאכט. (ער גייט צו
 צו פרידען, וויל זי גלעטן, זי רוקט זיך אפ.)
פרידע : אויב אזוי איז גוט. עס איז א פא-
 סענדער שידוך.

אכרם פייוועל : נו, געוויס א פאסענדער שידוך.
 איר האב דאס פאראויס געזאגט. שוין איין
 מאל א שידוך, אזא יאר אויף מיר !
פרידע (הויך) : באבע זעלדע, מאמע, קומט
 נאך אהער אריין ! (זיי קומען אריין ניין-
 געריקע) הער נאטאן פוקסמאן וויל מיר
 ליב האבן זאגאר אלס אייניקל, דערפאר
 שלאגן איר אים פאר דאס ער זאל הייראטן...
 ווייסט איר מיט וועמען ? (פארוואונדערט
 קוקן זיך אלע איבער, ענטפערן נישט.) מיט
 מיין באבע זעלדען. (אלע בלייבן דער-
 שטוינט.)

פוקסמאן (נערוועז): ביטע, מאכן זי נישט קיין
שפאס! איד בין איין ערנסטער מענטש
און איד ליבע נישט ווען מען טרייבט קאד
טאוועס...

אברם פייוועל: איד זייט פשוט משוגע! פאר-
נעסט ניט מיט וועמען איר האט דא צו
טאן! ... מיר זיינען נישט קיין אינגלאד.
פרידע: איד מיין גאנץ ערנסט, מיסטער פוסט-
מאן, ווי איד בין א אידישע טאכטער, עס
איז א פאסענדער שידוך פאר אייד. מיין
באבע זעלדע איז פון יחוס — זי איז א
שוחט'ס א טאכטער און זי איז נאך מיט
עטלאכע יאר אינגער פון אייד...

אברם פייוועל: וואס איז דער מער מיט דיר?
ביסט פון זינען ארונטער? וואס מיינסטו.
ער איז עפעס דיין גלייכן? פוי, חלשות!
מען רופט צו זיך מענטשן און מען נעמט
זיי אויסלאכן.

פוקסמאן (טוט אן זיין צילינדער, נעמט זיין
שטאק. נערוועז און בלאס.): קאמען זי, הער
דעוורענד! זעהען זי, — מיט קבצנים און
שנאָרערס דארף מען זיך נישט קאמפאד-
נירן! .. קאמען זי.

פרידע: איר האט מיר, מיסטער פוקסמאן, גע-
וואלט אַפּקויפּן מיט אייער שמוציק געלט?
איר מיינט, אן איד בין אייד די מאדעל
מיידלאך? נייט פון דאנען. איר אלטער
אויסגעלאסענער, שמוציקער הולטאי און
ווערנט זיך מיט אייער אַנגערויבט נאלד! ...

פוקסמאן: אי, וואס פאר א שפראך! .. וואס
פיר שימף ווערטער! — דאס איסט אימער
זא, ווען מען פאנגט זיך אן מיט די רוסישע
שנאָרערס.

אברם פייוועל: פוי, א חרפה, א שאנדע! מען
ווייל זיי די שלעפערס גליקלאך מאכן, און
זיי שעלטן זיך נאך! פוי, ס'ארא גראבע
יונגען!

שרה העניע: בא מיר אין שטוב, דו באד יונג,
וועסטו מיר זידלען? ארויס פון דאנען
הולטאיעס, שארלאטאנעס! ...

זעלדע (כאפט דעם בעזים און שרייט): ארויס
פון דאנען גנבים, טרייפניאקעס, שארלא-
טאנעס! ארויס פון דאנען, וואס גיכער!
— אניט וועל איד אייד די ביינער צו-
ברעכן! ... (פרידע לאכט. פוקסמאן און
אברם פייוועל אפ.)

(פארהאנג.)

ניו יארק, 1928.

ניט געלונגען

(א שפאס אין איין אקט)

פערזאנען :

בערל, א קליין און דאך באוואקסן מענטשל.
מיט א צעפאטעלטער קאפ האר, און א רעקל.
צערעסענע הויזן.

שפרינצע, זיין פרוי, הויף און דיק, מיט
געבלאכע פלעקן איבער'ן פנים, אָנגעטאָן
אין א סך פארלאטעטע קליידלאך.

יאנקא, א הויכער, שלאנקער מאן אין די
זעכציקער, געראזירט מיט לאנגע גרויע
וואַנצעס, פון אונטער זיין היטל מיט'ן
גלאַנציקן דאַשעק שמעקט ארויס א גרויע
טשאַפּרינע האַר, טראַגט אַלטע קליידער
און שמוציקע שטיוול.

סצענע :

אן אַרימער קעלער אין ניו יארקער געטא.
רעכטס — צוויי פענצטער, פון וועלכע עס
קומט אריין אביסל ליכטיקייט און א טיר.
לינקס — אן אַלטע סאַפּע. אין הינד-
טערגרונט — אן אַלמערל מיט געשיר,
אויף וועלכן עס שטייען טעפלאך און
סלאַיעקלאך, עטלאַכע לידיקע קעסטלאך
און פעסלאך פון פרוכט : לינקס אין ווינקל
א פאַרהאַנג, הינטערן פאַרהאַנג א בעט.
אין מיטן צימער א קליינער טיש, אויף
וועלכן עס ליגן א פאַר צייטונגען, א בוך און
טאַוולען : אַלטע ביינקלאך : אין א ווינקל
אָנגעוואָרפן אַלטע זאַכן און שמאַטעס :
אויף די ווענט בילדער פון צייטונגען.

שפרינצע (ווארפט פון צייט צו צייט א טרוי-
עריק בליק אויף בערלען און קרעכצט.
בערל זיצט לעבן טיש פארטראכט) : נו,
זאג אליין, בערל, וואס וועט זיין דער סוף?
ביז וואנען, לא-יוצלה מיינער, וועסטו דאס
זיצן ליידיק? דענקסט איד האב כח ארומ-
צושלעפן זיך מיט די קאשעקעס! ... בא
לייטן מענער זוכן, גראבן מיט'ן נאז און
געפינען עפעס צו טאן, און דו זיצסט גאנץ
צע טעג און געניצסט. ניטא קיין ארבעט
— ווערט מען א פערלער, האנדעלט מען
מיט אלטע זאכן ... נו, וואס שווייגסטו,
תכשיט מיינער? — די צונג האט דיר
אפגענומען!

בערל : א, וואס זאגסטו?

שפרינצע : גולם, דו הערסט אפילו ניט וואס
מ'רעדט צו דיר.

בערל : זיך אביסל פארטראכט.

שפרינצע : זיך פארטראכט. גרויסער קאפ-
מענטש מיינער, פילאזאף! — איד וועל
זיך ארומשלעפן מיט א קויש פרוכט איבער
די גאסן און ער וועט זיצן און טראכטן! ...
אוי, באגראבן זאל איד דיר שוין, רבנו של
עלום! אזא פינצטערע דאליע מיינע ...
בערל : שילט זיך ניט, שפרינצע, — דו וועסט
נאך אמאל חרטה האבן.

שפרינצע: איך זאל דיר אפשר בענטשן? א שיינע מערכה האב איך בא דיר. שוין צוועלף יאר פארהייראט און ניט קיין קינד און ניט קיין רינד, און ווען איך זאל ניט ארויסהעלפן וואלטן מיר געשטארבן פון הונגער. נאך צו די אלע מעלות דיינע האסטו זיך אויסגעלערנט צו טרינקען. — דאס האב איך שוין דיין פריינטל יאנקא'ן צו פארדאנקען. דו הערסט, אויב יאנקא וועט קומען — לאז אים אין שטוב ניט אריין. איך דארף ניט קיין שכורים אין מיין הויז. קיין דיר-געלט צאלט ער סיי ווי סיי ניט. (זי פארקאמטשעט א האלבן טוצן קאלירטע ציצענע קליידלאך, שטופט אריין אין א גרויסער קעשענע איר געלט בייטעלע, טוט אן אן אלטן אויבערמאנטל, נעמט דעם קויש און גייט צום טיר, זי קערט זיך אום צוריק.) יא, איך האב נאר פארגעסן... אט דא איז דעם טעפעלע (זי ווייזט אן אויף איינעם פון די טעפעלאך.) איז דא אזא דזשעלע. דאס איז פויזן, סם פאר די מיין. דו הערסט, זאלסט זיך צו דעם ניט צורירן. — דאס איז געפערלאכע סם פאר די מיין. (שפרינצע אפ, בערל קוקט אן דאס טעפעלע, לע, הויבט זיך אויף, מארשירט ארום, זינגט טרויעריג, זעצט זיך ווידער באם טיש. שפארט אן זיין קאפ אויף זיינע פויסטן און פארטראכט זיך. יאנקא קומט אן מיט א שפיל-קאסטן, וועלכער איז אריבערגע-צויגן מיט לעדערנע פאסקעס איבער זיינע

פלייצעס און מיט א גראבן קורצן שטעקן. ער באפרייט זיך פון זיין שווערער לאסט. זינגט א גאס-לידל, ניט באמערקנדיק בערלען. ער שלעפט ארום פון א הינטער קעשענע א היבשע פלאש שנאפס און טרינקט מיט פרייד און זינגט, ער גייט צו צום טיש דערזעט בערלען.)

יאנקא: נו, וואס זיצסטו, ברודערקע, ניט טויט, ניט לעבעדיק? וואס, שוין ווידער גע- כאפט א פארציע פון דיין שפרינצען? ... דו, נארעלע, מאך זיך ניט הערנדיק, — זאל זיך דיר דוכטן, אז זי האט דיר געבענטשט. **בערל:** שלעכט, ברודער, פאסקודנע! — איי- דער אזא לעבן איז שוין בעסער דער טויט.

יאנקא: דו פאנגסט שוין אן ווידער נודיען. ניט געזארגט, בערמשיק, אט האסטו א פלאש שנאפס... גיב גלעזלאך, וועלן מיר מאכן א כוסה. (בערל רירט זיך ניט פון ארט.) נו, ווילסט ניט? דארף מען ניט. איך קאן מיר באגיין אן א גלעזל. (יאנקא טרינקט פון פלאש.) א טייער ביסל שנאפס! — ווארעמט פאנאנדער די ביינער... נו, טרינק, בערמשיק! (ער שטעלט די פלאש לעבן בערלען.)

בערל: איך וויל ניט.

יאנקא: טרינק, אז מען ניט דיר!

בערל : מיין שפרינצע האט מיר אנגעזאגט איד זאל ניט טרינקען.

יאנקא : הער זי ווי דעם קאטער. וואס ווייס א אידענע וואס גוט איז ... נו, טרינק בערע- לע, אביסל, וועסטו באלד פריילאך ווערן. (ער שטופט אים די פלאש, בערל קאז מער דעם יצירהרע ניט גובר זיין און טרינקט.) אט אזוי ביסטו א מאן. (קליינע פויזע).

בערל : פארלארענע מענטשן זיינען מיר, טוי- געניכטצן.

יאנקא : ריכטיק, ריכטיק. איד בין אויך א טוי- געניכטצן.

בערל : איבריקע מענטשן זיינען מיר. מיר זיי- נען אפפאל, — שמוץ פון גאס, אויסגע- שפיגענע.

יאנקא : ריכטיק. אויסגעשפיגענע און אויסגע- שפילטע ... בא מיר, בערטשיק, איז שוין נאך אלעמען, — נאך אלעמען ... אמאל איז יאנקא געווען א מענטש, א מענטש געווען. א סאלדאט געווען — א קאוואלע- ריסט; א קונצנמאכער אין א צירק — אט וואס איד בין געווען: געסמאליעט, גע- ברענט א וועלט; ליבעס געפירט ... איצט אויף דער עלטער א בעטלער, — שלעפ זיך ארום מיט דער קאטערינקע און בעטל נדבות, און אז איד שנאך צוזאמען א דא- לאך, קויף איד מיר א פלאש משקה, מאך לחיים און זינג מיר א לידל.

בערל : דו האסט כאטש אמאל געלעבט, געהאט אביסל גליק אין דער יוגנט. איד בין אבע- אלעמאל אן אומגליקלאכע באשעפעניש גע- ווען. מיין טאטע-מאמע געדיינק איד אפילו ניט. דערצויגן געווארן בין איד אין א יתומים אנשטאלט. ארום פרעמדע טישן זיך געוואלגערט. צו וואס איד האב מיר גענומען איז מיר געגאנגען מיט'ן פוטער אראפ. אז איד האב חתונה געהאט מיט שפרינצען האב איד געמיינט, אז זי וועט מיר פאר א מענטשן מאכן. אבער אז דער מול איז קליין איז כאטש זעץ זיך און וויין. אט זעסטו דאך, — אז איד האב זיך שוין יא אויסגעלערנט א מלאכה, איז קיין אר- בעט ניטא ... איד בין, יאנקא, א געבויר- רענער שלים-מול, א לאדיוולח, א טויגע- ניכטצן ... שלעכט, ברודער, שלעכט.

יאנקא : יא, אמת, עס איז דיר אויך ניטא וואס צו מקנא זיין. אבער קלאגן, בערטשיק, דארף מען ניט. נא, טרינק בעסער! (בערל טרינקט ניט, יאנקא טרינקט אליין.)

בערל : הער נאך, יאנקא, איד האב א פלאן. ווי אזוי מיר קענען אויסגעלייזט ווערן פון אלע אונזערע צרות אין איינע פינף מינוט. **יאנקא :** ברודער בערטשיק, אויב נאך א נוטער פלאן — נעמט יאנקא אן.

בערל : איד וויל מאכן א סוף צו דעם אלעמען. עס איז שוין מיר נמאס געווארן די גאנצע נארישע שפיל.

יאנקא : אזוי נאר ! אנו, באווייז דאס קונצע-
ניו ?

בערל : נאר איינפאך, — איד וועל זיך נעמען
דאס לעבן און פטור.

יאנקא : הא, וואס זאגסטו ? זיך נעמען
ס'לעבן ? — שא, אפשר טאקע .. (פאר-
טראכט זיך אביסל) וואס אַנצואווערן ? —
כ'לעבן, בערטשיק, א נוטער איינפאל ! ...
(ער שטופט בערלען מיט גוואלד די פלאש.
בערל טרינקט.)

בערל : פוי, ס'ארא שטארקע שנאפס, —
ברענט אזש אין די קישקעס. עם הויבט
זיך בא מיר אן פארררייען דער קאפ.

יאנקא : הייסט עם, ברודער בערל, מיר נעמען
זיך דאס לעבן. — פייז, אויסגעצייכנט !
(פאטשט בערלען איבערן פלייצע) א וואונ-
דערבארער איינפאל ! ... בראווא בער-
טשיק ! ... אלזא מאכן מיר דאס האקום
פאקום לאמטאדרידל און היידא גלייך אויף
יענער וועלט. איד ביו גרייט, בערטשיק.
כאטש די מינוט.

בערל : איד אויף.

יאנקא : אבער מיט וואס מאכן מיר דאס, בער-
טשיק ? — מיט א מעסער ביק ? (פירט
מיט'ן האנט איבערן האלדז.)

בערל : ניין, יאנקא, מיט סם.

יאנקא : מיט סם ? ווארושע נעמט מען א גוט
ביסעלע סם ?

בערל : פאראן, יאנקא, פאראן. (ער בריינגט
דאס טעפעלע מיט דעם סם פאר די מייז.)
אט דאס האט מייז שפרינצע פארמישט
דושעלי פאר די מייז. פארשטייסט, גע-
פערלאכע פויזן פאר די מייז. לאמיר נעמען
צו לעפל און מיר'ן ווערן פארטיק.

יאנקא : גוט, אויסגעצייכנט ! לאמיר זיך נע-
מען גלייך צו דער ארבעט. צום ערשט —
דערטרינקען די פלאש בראנפן : מען קאן
דאך ניט אזא גוטן פריינט איבערלאזן איי-
נער אליין. אנו, ברודערקע, צוויי גלעזלאך
אהער. (בערל בריינגט גלעזלאך, יאנקא
ניסט אָן.) נו, לחיים, בערטשיק, לחיים ! —
מיר זאלן דערלעבן זיך טרעפן אין א גוטער
שעה אויף יענער וועלט. (זיי טרינקען.
יאנקא ניסט אָן דאס לעצטע ביסל בראנפן.)
טרינק דאס לעצטע ביסל ! ... לחיים,
וועלטוניו, צום לעצטן מאל ! ... (זיי
טרינקען ווידער.) א יא, גוט ? — עם ווערט
ווארעם א מחיה ! אזש נאר עם ווילט זיך
טאנצן ... טאקע, בערטשיק, לאמיר
טאנצן ! א טויטנמאנץ. (ער שלעפט בער-
לען מיט גוואלד, קרייצט איבער א האנט
איבער א האנט, ער זינגט א פריילאכס. זיי
טאנצן. יאנקא טאנצט מיט התלהבות,
בערל שלעפט זיך נאך. ווען זיי ענדיקן זעצן
זיי זיך ווידער אויס באם טיש.) נו, איצט

בין איד פארטיק, פארטיק צו באגעגענען
די חברה פון יענער וועלט. אהער צוויי
לעפל, בערטשיק!

בערל: ווארט נאר א וויילע, אפשר זאל איד
איבערלאזן א פאר ווערטער פאר מיין
שפרינצען. ס'איז דאך אויף איר אויף א
רחמנות.

יאנקא: אהא, דו קדיגסט שוין קאלטע פיס!
דו האסט שוין חרטה! ... נארעלע, דיין
שפרינצע וועט ניין טאנצן א פריילאכס, אז
זי וועט דיר פטור ווערן. נו, דו נעמסט?
בערל: יא.

יאנקא: אהער צוויי גרויסע לעפל, (בערל
בריינגט צוויי גרויסע לעפל, זיי נעמען אז.)
א פולע לעפל, בערעלע, ניט געפאנפעט!
(בא בערעלען טרייסלט זיך די לעפל אין
האנט.) ווער נעמט ערשט?
בערל: דו, יאנקא, נעם צוערשט.

יאנקא: אהא, דו שרעקסט זיך פאר'ן טייוול,
דו פייגלינג איינער!

בערל: לאמיר נעמען ביידע גלייך.

יאנקא: נוט, אלע האפ! (האלטן אפ. קוקן זיך
אן פארדעכטיק.) נו, איינס, צוויי, דריי.
(ביידע עסן. בערל צו ביסלאך, מיט שרעק.
מאכט זויערע גרימאסן: יאנקא שלינגט
אין די גאנצע לעפל.) נאר די גאנצע לעפל.
בערעלע.

בערל: אוי ביטער! עם ברענט! פוי... פוי...
יאנקא: יא, עם ברענט. ביטער! זים! ...
בערעלע, נאך צו לעפל. מען דארף עם
מאכן אויף זיכער. אז שטארבן — זאל זיין
געשטארבן. (יאנקא נעמט אן נאך א פולע
לעפל. בערל א צושראקענער קרימט זיך.
בלאזט פון זיך.) דו, בערל אויך: — ניט
קיין סלעקער. (בערל נעמט אן, אביסל
שטעלט דאס טעפעלע אונטערן טיש, ביידע
עסן, בערל קארטשעט זיך און גייט צום
סאפע.)

בערל: אוי עם ברענט בא מיר! גאטעניו, שיק
מיר דעם טויט וואס שנעלער! (ער האלט
די הענט אויפ'ן בויך און דרייט זיך אין
קראמפן.)

יאנקא: בא מיר, בערל, ברענט שוין אויך אין
האלדז. גוד באי, בערל! גוד באי קאטערינג
קע! — שוין באניין אן יאנקא, אויס יאנ-
קא. געווען א יאנקא און ניטא מער קיין
יאנקא. פוי, ביטער! זים! פייער!
לעשט! ... (ער האלט זיך אויך פאר'ן
בויך.) בערטשיק, טייערער, לאמיר זיך צור-
קושן פאר'ן טויט. (ער גייט צו און קושט
בערעלען.) גוד באי, בערעלע, גוד באי! פאר-
גיב מיר, וואס איד האב דיר קיין דירה-
געלט ניט געצאלט!

בערל: איד שטארב! ... איד זע שוין די יע-
נע וועלט! ... אוי, איד פלי... (בערל
ציט זיך אויס אויפ'ן סאפע.)

יאנקא : איד זע שוין דעם זיבעטן הימל. איד
זע שוין ווי די מלאכים טאנצן און זינגען...
(ער זינגט מיט א שבור'ער הייזריקער שטי-
מע : „גלארי הללויה...“ ער זעצט זיך
אויפ'ן דיל. שפרינצע קומט און.)

שפרינצע : וואס טוט זיך דא ? ... (קוקט זיך
ארום) אהא, דער שבור איז שוין ווידער
דא ! — מען האט זיך שוין ווידער אנגע-
טרונקען. ארום פון מיין שטוב שכורים,
פוסטעפאסניקעס, ליידאקעס ! שוין זאלט
איר ארום פון מיין הויז ! אייער פוס זאל
דא מער בא מיר ניט זיין ! ...

בערל : שריי ניט, שפרינצעלע, — איד בין
פארביי ... איד ברען ! ... דער קאפ
ברענט בא מיר ! די קישקעס ברענען ...
אוי, איד ווער פאר'שרפ'עט !

יאנקא : בא מיר ברענט אויך. באלעבאסטע
— ס'ברענט !

שפרינצע : אז פארברענט און פאר'שרפ'עט
זאלט איר טאקע ווערן אויף אן אמת ! ...
משוגעים, וואו ברענט ? וואס ברענט ?
בערל (פאטשט זיך איבערן בויד) : אט דא
ברענט. איד בין פארביי ... זיי מיר מוחל,
שפרינצעלע. — איד פאר ... איד פאר ...
יאנקא : איד פאר אויך. איד פאר אויך. א
גוטן, באלעבאסטעניו — איד פאר שוין
פון אייך אוועק אויף אייביק. (ער זינגט
שטיל : „גלארי הללויה...“)

שפרינצע : איר זייט אפנים משוגע געווארן.
(טאפט בערלען דעם קאפ.) ער רעדט פון
היץ. זאג וואוהין פארסטו, בערל ?

בערל : איד פאר אויף יענער וועלט, צו מיין
טאטע-מאמע און צו מיין זיידע-באבע. איד
פאר ... איד פאר.

יאנקא : איד פאר אין א גאלדענע קארעטע מיט
זעקס פייערדיקע פערד און א מלאכ'טע אין
די אַנשמייסעריין.

שפרינצע : גוואלד, בערל ! וואס האסטו גע-
טאן ? וואס איז דיר געשען ?

בערל : אויס בערל, ניטא מער קיין בערל. בערל
איז שוין געשטארבן. איד האב זיך פאר-
ס'ט.

יאנקא : איד אויך ... (פאטשט זיך אין
ברוסט.) איד האב זיך אויך פאר'סמ'ט.
צוויי לעפל סם איינגענומען. איד דארף
שוין איצט אויף כפרות אייער נאסן קע-
לער. די קאטערינקע דארף איד אויך ניט...

שפרינצע : וויי און ווינד איז מיר ! — זיי
האבן זיך פאר'סמ'ט. (א נערוועזע פאנגט
זי און ארומלויפן איבערן צימער, ברעכט
זיך די הענט.)

בערל : אוי, עס ברענט ... איד בין פארביי ...
איד שטארב ... איד גוסס. אוי, עס
ווערגט מיר, עס שטיקט מיר ...

יאנקא (ציט זיך אויס אויפ'ן דיל) : איד
שטארב שוין אויך ... איד זע שוין ווי דער

מלאך המות שארפט זיין מעסער. (ער
שלאפט איין.)

שפרינצע (כלייבט שטיין אין מיטן צימער):
וואס זאל איך איצט טאן? (שרייט)
גוואלד אידן, העלפט! ראטעוועט! ...
(זי גייט צו צו בערלען, גלעט אים.) מיין
טייערער, מיין ליבער בערטשיק, וואס האסט
טו געהאט צו מיינע יונגע יארן? וואו
וועל איך מיר איצט אהין טאן? ... ווי
און ווינד איז מיר.

בערל: זיי שטיל, שפרינצעלע, — לאז מיר
שטארבן רואיק. וויין ניט. זיי מיר מוחל...
איך האב איינגענומען סם.

שפרינצע (וויינט): אויף וועמען לאזסטו מיר
איבער, מיין גוטער, מיין הארציקער בערל?
וויי איז צו מיינע יארן! — איך וועל דאך
בלייבן א וויסטע אלמנה. (זי פארטראכט
זיך, לויפט כאפט א פלאש זויער-מילך.
שטופט בערלען אין מויל, ער ווערט זיך.)
טרינק די זויער-מילך, זאג איך דיר!

בערל: איך ברען... לאז מיר שטארבן רואיק.
איך וויל מער ניט לעבן. צוויי לעפל סם
האב איך איינגענומען.

שפרינצע: בערלע, טייערער, ליבינקער, וואו
האסטו גענומען סם?

בערל: גענומען, און דארט אין יענעם טעפעלע.
(ווייזט אן דר'ערד לעבן טיש.)

שפרינצע: (לויפט צום טעפעלע, קוקט אריין.
זעט עס איז כמעט ליידיק, פאנגט אן צו
שרייען): גזלנים! פרעסער! זויפער! א
בראך צו אייערע ביינער! איר האט דאך
מיר אויפגעגעסן דאס גאנצע טעפעלע מיט
איינגעמאכטן! ווי דאס הארץ האט מיר
געזאגט, אז זיי וועלן עס אויפרעסען. איך
האב אונמיסטן געזאגט אויף א שפאס, אז
עס איז סם, כדי די מנובלים זאלן ניט דער-
שמעקן דעם איינגעמאכטן.

בערל (הויבט זיך אויף): א? וואס אזוינס
האבן מיר אויפגעגעסן? איינגעמאכטן
נאר און ניט קיין סם?

שפרינצע (קוקט ווידער אין טעפעלע): וויי
איז מיר, — דאס גאנצע איינגעמאכטן
האבן זיי אויפגעפרעסן! אז אויפפרעסן
זאל שוין אייך דער מלאך המות! (צו
בערלען), אז באגראבן זאל איך שוין דיר,
אומגליק מיינער! (צו יאנקא'), קלאפט אים
מיט'ן פוס.) ארויס פון דאנען, פיאניצע,
שכור! דוין פוס זאל דא מער בא מיר
ניט זיין.

בערל (ווערט רואיק, גייט צו צו יאנקא'), וועקט
אים פון שלאף): שטיי אויף, יאנקא. עס
איז ניט געווען קיין סם.

יאנקא (רייבט זיך די אויגן): א? ... וואס?
נאך אלץ ניט געשטארבן?

שפרינצע: אז אויסקוילען זאל אייד די כא-
לעריע כאטש היינטיקן טאג! אז אויס-
פייגערן זאלט איר אויף אז אמת, גאטעניו,
הארציקער!

בערל: מיר האבן זיך אנגענעסן גאר מיט איינ-
געמאכטן.

יאנקא: איינגעמאכטן גאר? ניט קיין סם?
(שטעלט זיך אויף) הייסט עס, היינטיקס
מאל איז עס ניט געלונגען?

בערל: ניט געלונגען, ברודערקע, ניט געלונגען.

(פארהאנג.)

ניו יארק, 1928.

JERSEY PRINTING COMPANY
BAYONNE, N. J.



18